

## JUM 28: Konsagrazzjoni totali lil Ģesu' permezz ta' Marija



### GħAN: Insiru nafu iżjed lil Ģesu'

Matul dan il-perjodu se ninpenjaw rwieħna biex insiru nafu iżjed lil Ģesu' Kristu. X'għandna nistudjaw fi Kristu? L-ewwel nibdew bil-fatt li Hu l-Bniedem-Alla, il-għazzja u l-għorja tiegħu; umbagħad id-dritt tiegħu li jaħkem sovjan fuqna; għaliex, wara li čħadna għal Satana u għad-dinja, aħna ġadna lil Ģesu' Kristu bħala l-Mulej tagħha.

Wara dan fuqiex ser nistudjaw? L-azzjonijiet esterjuri tiegħu u wkoll il-ħajja interjuri tiegħu; il-virtujiet u l-azzjonijiet tal-Qalb Imqaddsa tiegħu; l-assocjazzjoni tiegħu ma' Marija fil-misteri tat-Thabbira u l-Inkarnazzjoni, matul it-tfulija u l-ħajja moħbija tiegħu, fit-tieġ ta' Kana u fuq il-Kalvarju.

## **QARI**

### **Mattew 26: 1-2, 26–29, 36–46**

Meta temm dawn id-diskorsi kollha, Ĝesù qal lid-dixxipli tiegħu: "Tafu li jumejn oħra jkun il-Għid, u Bin il-bniedem se jingħata biex isallbuh."

#### **Il-twaqqif tal-Ewkaristija**

Huma u jieklu, Ĝesù ħa l-ħobż f'idejh, qal il-barka, qasmu, newwlu lid-dixxipli u qal: "Hudu, kulu, dan hu ġismi." Mbagħad ħa l-kalċi f'idejh, radd il-ħajr, newwlilhom il-kalċi u qal: "Ixorbu lkoll minnu, għax dan huwa demmi, id-demmin tal-Patt, li jixxerred għall-kotra għall-maħfrah tad-dnubiet. Ngħidilkom, li ma nerġax nixrob iżjed minn dan il-frott tad-dielja sa dakinhar li nixrob inbid ġdid magħkom fis-Saltna ta' Missieri."

#### **Ĝesù jitlob fil-Ġetsemani**

Mbagħad Ĝesù flimkien mad-dixxipli tiegħu wasal f'qasam, jgħidulu l-Ġetsemani, u qal lid-dixxipli: "Oqogħdu bilqiegħda hawn sakemm immur hemmhekk nitlob." U ħa miegħu lil Pietru u ż-żewġ ulied ta' Žebedew, u beda jsewwed qalbu u jiddejjaq. Mbagħad qalilhom: "Għandi ruħi mnikkta għall-mewt; ibqgħu hawn u isħru miegħi." Mexa kemmxejn 'il quddiem, nxteħet wiċċu fl-art jitlob u jgħid: "Missier, jekk jista' jkun, biegħed minni dan il-kalċi! Imma mhux kif irrid jien, iżda kif trid int." Ĝie ħdejn id-dixxipli u sabhom reqdin; u qal lil Pietru: "Mela ma flaħtux tishru siegħa waħda miegħi? Ishru u itolbu biex ma tidħlu fit-tigħrib. L-ispirtu, iva, irid; imma l-ġisem dghajnejf." Għat-tieni darba raġa' mar jitlob u qal: "Missier, jekk dan il-kalċi ma jistax jgħaddi mingħajr ma nixorbu, tkun magħmula r-rieda tiegħek." Mill-ġdid ġie u sabhom reqdin, għax għajnejhom kienu tqal bin-nġħas. Halliehom, u raġa' mar jitlob għat-tielet darba, u qal l-istess kliem. Mbagħad ġie ħdejn id-dixxipli u qalilhom: "Issa se torqu u tistriehu? Ara, is-siegħa waslet, u Bin il-bniedem se jkun mogħti f'idejn il-midinbin. Qumu! Ejjew immorru! Araw, dak li se jittradini huwa fil-qrib!"

## **TALB**

### **Litanija tal-Ispritu s-Santu**

Mulej ħniena -- Mulej ħniena

Kristu ħniena -- Kristu ħniena

Mulej ħniena -- Mulej ħniena

Missier li tista' kollox – Henn għalina  
Ġesù, Iben Etern tal-Missier -- Henn għalina  
Feddej tad-dinja – Salvana  
Spirtu tal-Missier u tal-Iben – Salvana  
Hajja bla qies, tagħhom it-tnejn -- Qaddisna  
Trinità Qaddisa -- Ismagħna  
Spirtu Santu li ġej mill-Missier -- Inżel f'qalbna  
Spirtu Santu, li Int daqs il-Missier u l-Iben -- Inżel f'qalbna  
Wegħda t'Alla l-Missier – Henn għalina  
Raġġ ta' dawl mis-sema -- Henn għalina  
Għerq ta' kull tjubija -- Henn għalina  
Għajnej tal-ilma tas-sema -- Henn għalina  
Nar imheġġeg -- Henn għalina  
Karită mimlija ħrara -- Henn għalina  
Balzmu ta' faraġ spiritwali -- Henn għalina

Spirtu ta'mħabba u verità -- Henn għalina  
Spirtu ta' għerf u fehma -- Henn għalina  
Spirtu ta' kunsill u qawwa -- Henn għalina  
Spirtu ta' għaqal u devozzjoni -- Henn għalina  
Spirtu tal-biża' qaddis t'Alla -- Henn għalina  
Spirtu ta' grazza u talb -- Henn għalina  
Spirtu ta' paċi u ħlewwa -- Henn għalina  
Spirtu ta' modestja u innoċenza -- Henn għalina  
Spirtu s-Santu li jagħti l-faraġ -- Henn għalina  
Spirtu s-Santu li jqaddes -- Henn għalina  
Spirtu s-Santu li jmexxi l-Knisja -- Henn għalina  
Don t'Alla l-Għoli -- Henn għalina

Spirtu li jimla' l-ħolqien kollu -- Henn għalina  
Spirtu li jagħmilna wlied Alla -- Henn għalina  
Spirtu s-Santu li jikxfilna l-kruha tad-dnub -- Henn għalina  
Spirtu s-Santu, ejja u ġedded wiċċi id-dinja -- Henn għalina  
Spirtu s-Santu, sawwab id-dawl tiegħek f'ruħna -- Henn għalina  
Spirtu s-Santu, onqox il-ligi tiegħek fuqna -- Henn għalina  
Spirtu s-Santu, onqox il-ligi tiegħek fuq qalbna -- Henn għalina  
Spirtu s-Santu, kebbes fina n-nar ta' mħabbtek -- Henn għalina  
Spirtu s-Santu, iftihilna t-teżori tal-grazzji tiegħek -- Henn għalina  
Spirtu s-Santu, għallimna nitolbu tajjeb -- Henn għalina  
Spirtu s-Santu, dawwalna bl-ispirazzjonijiet tiegħek tas-sema -- Henn għalina

Spirtu s-Santu, mexxina fit-triġi tas-salvazzjoni -- Henn għalina  
Spirtu s-Santu, agħtina dak l-għerf li hu biss meħtieġ -- Henn għalina  
Spirtu s-Santu, ħeġġiġna biex nagħmlu dak li hu tajjeb -- Henn għalina  
Spirtu s-Santu, agħtina l-merti tal-virtu jiet kollha -- Henn għalina  
Spirtu s-Santu, kun Int il-premju tagħna ta' dejjem -- Henn għalina

Haruf t'Alla, li tneħħi d-dnubiet tad-dinja – *Ibagħtilna l-Ispirtu s-Santu*  
Haruf t'Alla, li tneħħi d-dnubiet tad-dinja – *Ferra' f'ruħna d-doni tal-Ispirtu s-Santu*  
Haruf t'Alla, li tneħħi d-dnubiet tad-dinja – *Agħtina l-Ispirtu ta' għerfu qdusija*

Ejja Spiritu s-Santu! Imla' l-qlub tal-fidili u kebbes fihom in-nar ta' Imħabbtek

### Nitolbu

Agħtina, O Missier Ċanin, li l-Ispirtu Divin idawwalna, iħeġġiġna u jippurifikana, hekk li jippenetra fina bħal nida mis-Sema u jagħtina li nagħmlu frott ta' ghemejjel tajba. Nitolbuk dan b'Ibnek Sidna Ĝesu' Kristu, li miegħek flimkien mal-Ispirtu s-Santu, jgħix u jsaltan għal dejjem ta' dejjem.

R. Ammen.

### Sliem għalik, kewkba tal-baħar – Ave Maris Stella

Sliem għalik, kewkba tal-baħar,  
Omm qaddisa u kbira t'Alla,  
dejjem Verġni bla mittiefsa,  
bieb il-hena u ferħ tas-sema.

Ilqa' l-“Ave” li bil-qima  
Gabrijel qed isemm magħlek,  
ibdel fiha l-isem t'Eva  
ħalli jerġa’ s-sliem fid-dinja.

Qaċċat kull irbit lill-ħatja,  
ġib id-dawl lill-ġħomja kollha,  
biegħed minna l-ħażen tagħna,  
niżżeq fuqna l-ġid tas-sema.

Uri li tasseeuw int Ommna.  
wassal talbna quddiem Alla,  
li fi ħnientu twieled minnek  
biex issir għalina bniedem.

Vergni fost kulħadd magħżula,  
ta' qalb ħelwa fost il-ħlejjaq,  
itlob 'I Ibnek biex jagħtina  
maħfra, safra u spiritu ħlejju.

Għinna ngħaddu ħajja mseddqa,  
żommna sħaħ fit-triq iż-żgura,  
sa ma niksbu l-ferħ tad-dehra  
ta' Ĝesù għal dejjem miegħek. Ammen.

### Litanija tal-Isem Imqaddes ta' Ĝesu'

Mulej ħniena -- Mulej ħniena  
Kristu ħniena -- Kristu ħniena  
Mulej ħniena -- Mulej ħniena  
Ġesu, ismagħna.  
Ġesu', nitolbuk ismagħna.

Alla, Missier tas-Sema -- Henn għalina  
Alla l-Iben, Feddej tad-dinja – Henn għalina  
Alla l-Ispiritu s-Santu – Henn għalina  
Trinità Qaddisa, Alla wieħed -- Henn għalina

Ġesu', Iben Alla l-ħaj -- Henn għalina  
Ġesu', Glorja tal-Missier -- Henn għalina  
Ġesu', Dija tad-Dawl etern -- Henn għalina  
Ġesu', Re tal-Glorja -- Henn għalina  
Ġesu', Xemx tal-Ġustizzja -- Henn għalina  
Ġesu', Iben tal-Verġni Marija -- Henn għalina  
Ġesu', I-aktar maħbub -- Henn għalina  
Ġesu', I-aktar ammirabli -- Henn għalina  
Ġesu', Alla setgħan -- Henn għalina  
Ġesu', Missier id-dinja li għad tigħi -- Henn għalina  
Ġesu', anġlu tal-akbar kunsill -- Henn għalina

Ġesu', I-aktar qawwi -- Henn għalina  
Ġesu', I-aktar paċenjuż -- Henn għalina  
Ġesu', I-aktar ubbidjenti -- Henn għalina  
Ġesu', ta' Qalb ħelwa w umli -- Henn għalina  
Ġesu', li thobb il-Kastita' -- Henn għalina  
Ġesu', Maħbub tagħna -- Henn għalina

Ġesu', Alla tal-Paci -- Henn għalina  
Ġesu', Awtur tal-Ħajja -- Henn għalina  
Ġesu', Mudell tal-Virtu' -- Henn għalina  
Ġesu', zelanti għall-erwieħ -- Henn għalina  
Ġesu', Alla tagħna -- Henn għalina  
Ġesu', Refuġju tagħna -- Henn għalina  
Ġesu', Missier il-foqra -- Henn għalina  
Ġesu', it-Teżor tal-fidili -- Henn għalina  
Ġesu', ir-Ragħaj it-tajjeb -- Henn għalina  
Ġesu', id-Dawl veru -- Henn għalina  
Ġesu', I-Għerf etern -- Henn għalina

Ġesu', ta' Tjieba infinita -- Henn għalina  
Ġesu', it-Triq u I-Ħajja tagħna -- Henn għalina  
Ġesu', ferħ tal-Angli -- Henn għalina  
Ġesu', Sultan tal-Patrijarki -- Henn għalina  
Ġesu', Sid I-Apostli -- Henn għalina  
Ġesu', Mgħallek tal-Evangelisti -- Henn għalina  
Ġesu', Qawwa tal-Martri -- Henn għalina  
Ġesu', Dawl tal-Konfessuri -- Henn għalina  
Ġesu', Safa tal-Verġni -- Henn għalina  
Ġesu', Kuruna tal-Qaddisin kollha -- Henn għalina

Kun hanin, salvana, o Ġesu'!  
Kun hanin, ismagħħna, o Ġesu'!

Minn kull hażen, eħlisna, o Ġesu'.  
Minn kull dnub, eħlisna, o Ġesu'.  
Mill-korla tiegħek, eħlisna, o Ġesu'.  
Minn nases tad-demonju, eħlisna, o Ġesu'.  
Mill-ispirtu ta' fornix, eħlisna, o Ġesu'.  
Mill-mewt ta' dejjem, eħlisna, o Ġesu'.  
Milli nwarbu I-ispirazzjonijiet tiegħek, eħlisna, o Ġesu'.

Bil-misteru qaddis tal-Inkarnazzjoni tiegħek, eħlisna, o ġesu'.  
Permezz ta' Twelidek, eħlisna, o ġesu'.  
Permezz ta' Tfulitek, eħlisna, o ġesu'.  
Permezz tal-Ħajja l-aktar divina tiegħek, eħlisna, o ġesu'.  
Permezz tat-Taħbit tiegħek, eħlisna, o ġesu'.  
Permezz tal-Aġunija u l-Passjoni tiegħek, eħlisna, o ġesu'.  
Permezz tas-Salib u l-Mewt tiegħek, eħlisna, o ġesu'.  
Permezz tas-Sofferenzi tiegħek, eħlisna, o ġesu'.  
Permezz tal-Mewt u d-Difna tiegħek, eħlisna, o ġesu'.  
Permezz tal-Qawmien tiegħek, eħlisna, o ġesu'.  
Permezz tat-Tlugh tiegħek fis-Sema, eħlisna, o ġesu'.  
Permezz tal-Istituzjoni tal-Ewkaristija Mqaddsa, eħlisna, o ġesu'.  
Permezz tal-Ferħ tiegħek, eħlisna, o ġesu'.  
Permezz tal-Glorja tiegħek, eħlisna, o ġesu'.

Haruf t'Alla, li tneħħi d-dnubiet tad-dinja – *eħlisna, o ġesu'!*  
Haruf t'Alla, li tneħħi d-dnubiet tad-dinja – *ismagħna, o ġesu'!*  
Haruf t'Alla, li tneħħi d-dnubiet tad-dinja – *ħenn għalina, o ġesu'!*

Ġesu', ismagħna.  
Ġesu', nitolbuk ismagħna.

### Nitolbu

O Mulej ġesu' Kristu, inti għidtilna, "Itolbu u jingħata talkom; fittxu u ssibu; ħabbtu u jiftħulkom;" nitolbuk bil-ħniena biex tagħti widen għat-talb tagħna, u tagħtina l-grazzja tal-imħabba l-aktar divina tiegħek, biex nistgħu nhobbuk b'qalbna kollha, u b'dak li ngħidu u nagħmlu, u li qatt ma nieqfu nfaħħruk.

Agħmel Mulej li jkollna l-biża' u l-imħabba ta' Ismek, għaliex inti qatt ma tieqaf issaltan fuq dawk li int tqawwihom b'imħabbtek. Int li tgħix u jsaltan għal dejjem ta' dejjem.

**R. Ammen.**

### Talb lil-ġesu' ta' San Alwiġi De Montfort

O ġesu' l-aktar Maħbub, ħallini nferra' l-gratitudni tiegħi quddiemek, għall-grazzja li Inti tajni meta tajtni lil Ommok qaddisa permezz tad-devozzjoni tal-Ġhaqda Qaddisa, ħalli hija tkun l-avukata tiegħi fil-preżenza tal-majesta' tiegħek, u ta' rapport għalija fil-miżerja estrema tiegħi.

O Mulej! Jien, li jien ħażin, mingħajr l-għažiża Ommok kont inkun mitluf żgur. Iva, Marija hi ġertament maġenbi u kullimkien: ħalli ttaffi l-korla ġusta tiegħek, għaliex jien tant drabi offendejtek; ħalli hi ssalvani mill-kastig etern tal-ġustizzja tiegħek, li jien jistħoqqli; ħalli hija tikkontemplak, tkellmek, titolbok, tiġi quddiemek u tkun toghġibok; ħalli hija tgħinni nsalva ruhi u l-erwieħ tal-oħrajn; fil-qasir, Marija hija bżonnjuża għalija ħalli dejjem nagħmel ir-rieda mqaddsa tiegħek u nfitteż l-akbar glorja tiegħek f'kollo.

O li kieku nista' nxandar mad-dinja kollha il-ħniena illi Int wrejt miegħi! Li kieku kulħadd jista' isir jaf li jien kieku digħi mitluf, li ma kienx għal Marija! Mhux li kien noffrilek ir-ringrazzjament li jistħoqqlok għal din il-barka hekk kbira! Marija hija tiegħi. O x'teżor! O x'konsolazzjoni! U jien m'għandix inkun kompletament tagħha? O x'ingratitudni! Salvatur għażiż, aħjar tibgħatli l-mewt minflok naqa' f'din id-dizgrazzja, għax nippreferi mmut milli ngħix mingħajr ma nkun kollni ta' Marija.

Ma San Ĝwann l-Evanġelista f'rīglejn is-Salib, jien ħadha għandi mijiet ta' drabi u għal ħafna drabi, jien ingħatajt lilha; imma jekk għadni m'għamiltx dan bl-istess mod kif għamiltu Int, għażiż Gesu', jien nixtieq, li issa ngedded l-offerta tiegħi bħalma Int tixtieqni ngeddidha. U jekk inti tara f'ruhi u f'ġismi xi ħaġa li mhiex ta' din il-principessa awgusta, nitolbok biex tneħħiha u twarrabha 'I bogħod minni, għax kull ma hemm ġo fija li mhux ta' Marija, ma jistħoqqlux Lilek.

O Spiritu Qaddis, agħtini dawn il-grazzji kollha tiegħek. Ħawwel f'ruhi s-Siġra tal-vera Hajja, li hi Marija; ikkultivha int u hu ħsiebha ħalli tikber, tinfirex u tagħti l-frott tal-ħajja bl-abbundanza. O Spiritu Qaddis, agħtini devozzjoni kbira lejn Marija, l-Għarusa Fidila tiegħek; agħtini fiduċja kbira fil-qalb materna tagħha u li ngħammar għall-kenn tal-ħniena tagħha, ħalli permezz tagħha Int tkun tista' tassew tifforma fija lil Gesu' Kristu, kbir u qawwi, sal-milja taż-żmien tiegħu. Ammen.

## O Gesu' li tgħix f'Marija

O Gesu' li tgħix f'Marija,  
ejja u għix fil-qaddejja tiegħek,  
fl-Ispritu tal-Qdusija tiegħek,  
fil-milja tal-Qawwa tiegħek,  
fis-sewwa tal-Virtujet tiegħek,  
fil-perfezzjoni tat-Triqat tiegħek,

fil-komunjoni tal-misteri tiegħek;  
rażjan fina kull qawwa ostili,  
fl-Ispirtu tiegħek, għall-glorja tal-Missier. Ammen.